

حُجَّةُ الْعِصَمِ

شیعوں کے عقیدہ تقییہ کے بارے میں
فضیلۃ الشیخ عبدالرحمٰن بن ناصر البراک حفظہ اللہ کا مدلل اور مستہر فتویٰ

مترجم

فضل الرحمن رحمانی التروی (مدنی)

فاضل جامعہ اسلامیہ مدینہ منورہ



تم إعداد هذا الكتاب بالتعاون مع:

موقع البرهان : www.alburhan.com

موقع العقيدة : www.aqeedeh.com

محفوظة
جميع الحقوق

لا يسمح بالنشر الإلكتروني أو المطبوع إلا بعد الرجوع والإستئذان من أحد المؤquin

| | | |
|-------------------------------------------------------------------|---|---------------|
| عقيدة تقيه | : | نام کتاب |
| فضیلۃ الشیخ عبدالرحمٰن بن ناصر البراک | : | مصنف |
| فضل الرحمن رحمانی ندوی مدنی | : | ترجمہ و تلخیص |
| عقیدہ لاہوری www.aqeedeh.com | : | ناشر |
| 2010ء | : | سال طبع |
| 20 ہزار | : | تعداد |

نہیں کھٹکائیں

| | | | |
|----|---|----------------------------------------------------|---|
| 5 | - | فضیلۃ الشیخ عبدالرحمٰن ناصرالبراک حفظہ اللہ | ✿ |
| 5 | - | سوال | ✿ |
| 7 | - | جواب | ✿ |
| 10 | - | غلاۃ | ✿ |
| 10 | - | سبابۃ | ✿ |
| 10 | - | مفضلۃ | ✿ |
| 21 | - | شریعت کی طرف سے دی گئی رخصت اور عقیدہ تقیہ میں فرق | ✿ |

فضیلۃ الشیخ عبدالرحمٰن ناصر البراک حفظہ اللہ

السلام علیکم ورحمة الله وبرکاتہ اما بعد

ہماری آپ کی خدمت میں موڈبانہ التماس ہے کہ آپ ہمیں شیعوں کے مشہور عقیدہ تقیہ کی لغوی و اصطلاحی تعریف اور کتاب و سنت کی روشنی میں اس کے شرعی حکم سے آگاہ فرمائش کریں اور اسی طرح ان رافضیوں کی تردید کے سلسلہ میں ہماری رہنمائی فرمائیں جو اپنے عقیدہ تقیہ کے اثبات میں اللہ تعالیٰ کے اس قول:

﴿إِلَّا أَنْ تَتَقَوَّلُهُمْ تُقْتَلُهُمْ﴾ (آل عمران: ۲۸)

اور اللہ تعالیٰ کے قول:

﴿إِلَّا مَنْ أُكْرِهَ وَ قُلُوبُهُ مُطْمَئِنٌ بِالْإِيمَانِ﴾ (النحل: ۱۰۶)

کو بطور استدلال پیش کرتے ہیں اور جیسا کہ فرقہ امامیہ سے تعلق رکھنے والے رافضیوں کا عقیدہ ہے کہ نبی کریم ﷺ کا تعامل بھی عقیدہ تقیہ کے اثبات کی غمازی کرتا ہے چنانچہ شیعوں کی مشہور زمانہ کتابوں میں ہے کہ نبی کریم ﷺ نے فرمایا ہے کہ:

”عقیدہ تقیہ پر عمل نہ کرنے والا تارک صلاۃ کی طرح ہے۔“

جامع الاخبار ص ۱۱۰ اور بحار الانوار ۵/۷/۲۱۲

عقیدہ تقیہ کے سلسلہ میں رافضی حضرات اپنے زعم باطل کی تاویل کرتے ہوئے کہتے ہیں کہ ائمہ کرام نے اپنے دور میں ظلم و استبداد کے پیش نظر عقیدہ تقیہ پر عمل کیا تھا اسی بنیاد پر رواض اہل سنت والجماعت کے خلاف اپنے تبعین کو ترغیب دیتے ہیں کہ وہ بھی عقیدہ تقیہ پر

عمل کریں یہی وجہ ہے کہ روافض بعض ائمہ اہل بیت کی طرف منسوب کرتے ہوئے تقیہ کے جواز میں یہ روایت پیش کرتے ہیں کہ

((من صلی وراء سنی تقیہ فکانما صلی وراء نبی))

”جس شخص نے بطور تقیہ کسی سنی کی اقتداء میں نمازادا کی گویا کہ اس نے نبی کے پیچھے اس کی اتباع میں نمازادا کی۔“

اور شیعوں کا اپنی مشہور زمانہ کتاب الکافی میں یہ قول موجود ہے کہ اے ابو عمر نوے فیصد دین عقیدہ تقیہ میں پہاں ہے، اور جو شخص عقیدہ تقیہ کا قائل نہیں گویا کہ وہ دین وایمان سے عاری ہے اور تقیہ سے کسی کو مفر نہیں۔ بنیذ اور مسح علی الحفین کے علاوہ ہر چیز میں تقیہ کی آمیزش ہے اور حضرت ابو جعفر رضی اللہ عنہ کی طرف روایت منسوب کرتے ہوئے شیعہ حضرات کا کہنا ہے کہ آپ رضی اللہ عنہ نے فرمایا ہے کہ

”عقیدہ تقیہ میرے اور میرے آباء و اجداد کا دین ہے اور جو شخص عقیدہ تقیہ پر کار بند نہ ہو تو اس کو ایمان سے کوئی سروکار نہیں۔“

اور شیعہ حضرات اپنی کتاب الکافی میں حضرت جعفر صادق رضی اللہ عنہ کی طرف منسوب کرتے ہوئے آپ رضی اللہ عنہ کا قول نقل کرتے ہیں کہ آپ رضی اللہ عنہ نے فرمایا ہے کہ

”میں نے اپنے والد کو کہتے ہوئے سنا ہے آپ فرمائے تھے کہ! بخدا میرے نزدیک روئے زمین پر تقیہ سے زیادہ پسندیدہ اور کوئی چیز نہیں میرے پیارے! جو شخص اپنے دل میں عقیدہ تقیہ پر عمل پیرا ہوتا ہے اللہ تعالیٰ اس کو رفت اور بلندی سے ہمکنار کرتا ہے اور جو شخص عقیدہ تقیہ سے ناپسندیدگی کا اظہار کرتا ہے اللہ تعالیٰ اس کو ذلت سے دوچار کر دیتا ہے اور اے میرے عزیز اگر حالات ناساز گار ہوں تو لوگوں کو یہ لائے عمل اختیار کرنا چاہئے۔

فضیلۃ الشیخ! میرا آپ سے سوال ہے کہ ہم اس باطل عقیدہ کے حاملین کے بارے میں کس قسم کا رو یہ اختیار کریں اور جو لوگ اس قسم کے باطل اعتقادات کے پیروکار ہیں ہم اہل

سنن والجماعت کا ان کے سلسلہ میں کیا موقف ہونا چاہئے

جواب

الحمد لله وحده وصلى الله على من لا نبى بعده، اما بعد:
 میزان صرفی کے اعتبار سے تقیہ نقیہ کے وزن پر ہے، اسی طرح سقاۃ کے وزن پر لفظ
 تقاة آتا ہے جیسا کہ ارشاد باری تعالیٰ ہے
 ﴿إِلَّا أَنْ تَتَقُوَا مِنْهُمْ تُقَةً﴾
 اور لغوی اعتبار سے تقیہ کا معنی یہ ہے کہ:
 دشمن یا مخالف کے شر سے بچاؤ کی خاطر بظاہر اس کے قول یا فعل کی موافقت کرنا اور دل
 میں اس کے لیے بغض و کراہت پوشیدہ رکھنا۔“

اور اصطلاحی اعتبار سے تقیہ کی تعریف یہ ہے کہ
 مومن کا کفار و مشرکین کے شر سے بچنے کی خاطر بظاہر ان سے دوستی اور تعلق خاطر کا
 اظہار کرنا یا بادل ناخواستہ ان کے دین کے بعض شعائر کی موافقت کا اظہار کرنا اس حال میں
 کہ قلب و دماغ ایمان پر پورے طور پر مندرج ہو۔ جیسا کہ ارشاد باری تعالیٰ ہے:

﴿لَا يَتَخِذِ الْمُؤْمِنُونَ الْكُفَّارِ إِلَيْأَمَّاءَ مِنْ دُونِ الْمُؤْمِنِينَ وَمَنْ يَفْعَلُ ذَلِكَ فَلَكُلِيسَ مِنَ اللَّهِ فِي شَيْءٍ إِلَّا أَنْ تَتَقُوَا مِنْهُمْ تُقَةً﴾

(آل عمران: ۲۸)

”مومنوں کو چاہئے کہ ایمان والوں کو چھوڑ کر کافروں کو اپنا دوست نہ بنائیں اور
 جو شخص ایسا کرے گا وہ اللہ تعالیٰ کی کسی طرح کی حمایت میں نہیں مگر یہ کہ اس کے
 شر سے کسی طرح سے بچاؤ مقصود ہو۔“

مراد یہ کہ دارالحرب میں مسلمان کافروں سے ظاہری طور پر دوستی کا مظاہرہ کر سکتے ہیں۔

اور دوسری جگہ ارشاد باری تعالیٰ ہے:

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَ قَلْبُهُ مُطْبَعٌ بِالْإِيمَانِ
وَ لِكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِّنَ اللَّهِ﴾ (النحل: ١٠٦)

”جو شخص ایمان کے بعد اللہ سے کفر کرے بجز اس کے جس پر جبر کیا جائے اور اس کا دل ایمان پر برقرار ہو مگر جو لوگ کھلے دل سے کفر کریں تو ان پر اللہ کا غضب ہے اور انہی کے لیے بہت بڑا عذاب ہے۔“

اور تقیہ کے عمومی معنی میں نفاق کا بھی شمار ہوتا ہے درحقیقت تقیہ کا لغوی معنی بھی نفاق ہی ہے یعنی ظاہر آئیمان کا لبادہ اوڑھے ہوئے ہو اور باطنی طور اسلام اور مسلمانوں سے بغض اور کینہ اپنے سویداء قلب میں پوشیدہ رکھتا ہو مراد یہ کہ ظاہری اعتبار سے تو اپنا سیت کا مظاہرہ کریں اور پیچھے پچھے چھری لیے وارکرنے کے لیے تیار کھڑے ہوں دراصل منافقین کا یہی شیوه تھا کیونکہ انہیں خطرہ تھا کہ اگر انہوں نے اپنے پوشیدہ راز کو فاش کیا تو اللہ کی مقرر کردہ سزاوں کی زد میں آجائیں گے اس لیے وہ موننوں کی پکڑ سے بچنے کے لیے یہ حرکت کیا کرتے تھے تاکہ اپنی اس منافقانہ چال کی وجہ سے جانی اور مالی دونوں اعتبار سے وہ محفوظ و مامون ہو جائیں اور اس منافقانہ حرکت کی وجہ سے ان پر کسی طرح کی زدنہ آئے چنانچہ ظاہرآ پچھہ ہوتا تھا اور باطن میں وہ لوگ اسلام اور مسلمانوں سے بغض و عداوت اور ان سے کینہ کدورت رکھا کرتے تھے۔

جیسا کہ ارشاد باری تعالیٰ ہے:

﴿وَ إِذَا لَقُوا الَّذِينَ أَمْنُوا قَالُوا أَمَّا وَ إِذَا خَلَوَا إِلَى شَيْطَانِهِمْ قَالُوا
إِنَّا مَعْكُمْ إِنَّا نَحْنُ مُسْتَهْزِئُونَ﴾ (البقرہ: ١٤)

”اور وہ لوگ جب ایمان والوں سے ملتے تو کہتے کہ ہم بھی ایمان والے ہیں اور جب اپنے بڑوں کے پاس جاتے ہیں تو کہتے ہیں کہ ہم تمہارے ساتھ ہیں ہم تو (مسلمانوں سے) استہزا کرتے ہیں۔“

نفاق کے پس پر دہی راز پنهان ہے کہ مسلمانوں کی صفوں میں دراندازی کی جائے، ان کی صفوں کو میں دراڑیں ڈال دی جائیں اور ان کوشکوک و شبہات کا شکار بنادیا جائے تاکہ وہ اپنے دین و مذہب، اور عقائد و عبادات کی طرف سے تردید کا شکار ہو جائیں اور ملت اسلامیہ کوشکوک و شبہات کے گرداب میں پھنس کر افتراق و انتشار کی نذر ہو جائے اور مسلمانوں کے اندر بدعت و خرافات کی چنگاری کو ہوادے کر ملت اسلامیہ کی اینٹ سے اینٹ بجادی جائے اور ان کے دین و مذہب کی اصل ہیئت بگاڑ دی جائے تاکہ صراط مستقیم سے دور سے دور تر ہوتے چلے جائیں، نبوی نجح زندگی سے ان کا تعلق ختم ہو جائے اور صحابہ کرام رضی اللہ عنہم عین کے رسم کرده نقوش جاوداں سے بیگانے ہو جائیں اور اللہ تعالیٰ کے اس قول کے مصدق قرار پائیں:

﴿أَفَمَنْ زُيِّنَ لَهُ سُوءُ عَمَلِهِ فَرَأَهُ حَسَنًا﴾ (فاطر: ۸)

”تو کیا وہ شخص جس کے لیے اس کے برے اعمال مزین کر دئے گئے ہیں (کیا وہ انہیں اچھا سمجھتا ہے)۔“

نفاق کی یہی وہ قسم ہے جو رافضیوں کے مذہب کی اساس و بنیاد ہے اور رافضیوں کا بانی عبد اللہ بن سبا یہودی ہے جس نے اسلام کا لبادہ اوڑھ کر حضرت علی رضی اللہ عنہ کے لیے شیعیت کا ڈھونگ رچایا تھا اور شیعوں کے ایک گروہ کو یہ عقیدہ باور کرایا تھا کہ حضرت علی رضی اللہ عنہ (نعواز بالله) الہیں چنانچہ ان لوگوں نے جب حضرت علی رضی اللہ عنہ کے رو برو اپنے اس عقیدہ کا اظہار کیا تو حضرت علی رضی اللہ عنہ نے خندقیں کھو دنے کا حکم صادر فرمایا اور آگ جلوا کر ان لوگوں کو اس جلتی ہوئی آگ میں جھونک دینے کا حکم دیا۔

اس بارے میں حضرت علی رضی اللہ عنہ کا قول مشہور ہے کہ:

ولما رأيت الامر أمرأ منكرًا
اجْجَتْ نارى و دعوت قنبراً
”اور جب میں نے کھلم کھلا برائی کا اپنی آنکھوں سے مشاہدہ کر لیا تو میں نے
آگ جلوائی اور ان بدمعاشوں کو اس کے نذر کر دیا۔“
اس وقت سے شیعہ حضرات تین ٹکڑوں میں بٹ گئے۔

- (۱) **غلاة** : اس سے مراد کفر قسم کے شیعہ ہیں جو غلو میں انہا کو پہنچ ہوئے ہیں۔
- (۲) **سبابۃ** : انہیں کو امامیہ کے نام سے موسوم کیا جاتا ہے بعد کی اصطلاح میں ان کو رافضہ کے نام سے پکارا جانے لگا یہی وہ لوگ ہیں جو تبرہ بازی کرتے ہیں۔
- (۳) **مفضلۃ** ان کو شیعان علیؑ کے لقب سے یاد کیا جاتا ہے یہ مطلقاً حضرت علیؑ کی افضليت کا دم بھرتے ہیں حالانکہ درحقیقت ان کو حضرت علیؑ کی قدر و منزلت کا پتہ ہی نہیں ہے۔

جہاں تک فرقہ امامیہ میں سے کفر قسم کے رافضیوں کا تعلق ہے انہوں نے تو عقیدۃ تقیہ کو اپنے دین و مذہب کی بنیاد قرار دے کر اسے اپنے مذہب کا جزا یعنیک بنالیا ہے چنانچہ اس فرقہ کے لوگ (حکومت اسلامیہ کے شرعی قوانین کے ڈر سے) اپنے کفریہ عقائد کو دل ہی دل میں پوشیدہ رکھتے ہیں یا سیدھے سادے اور سادہ لوح انسانوں کو دھوکہ دینے کی غرض سے اس عقیدہ کو بطور حرہ استعمال کرتے ہیں حقیقت یہ ہے کہ عقیدۃ تقیہ کی غرض و غایت، جس کا شیعہ حضرات دم بھرتے ہیں نفاق کا لبادہ اوڑھنا ہے۔ اس کے علاوہ روافض اس عقیدہ کے جواز میں یہ بات کہتے ہیں کہ اہل بیت میں سے ائمہ کرام اور حضرت علیؑ بذات خود اور ان کے بعد کے ائمہ بھی عقیدہ تقیہ کے قائل تھے اور ان لوگوں نے خلفاء راشدین اور عامۃ الناس کے ساتھ اس عقیدہ پر عمل کو رواج دیا اس بات سے تو یہ گمان ہوتا ہے کہ اہل بیت اور ائمہ کرام بشمول علیؑ کا نعوذ باللہ بظاہر عمل کچھ اور تھا اور اپنے اپنے دلوں میں یہ لوگ بطور تقیہ کچھ

اور پوشیدہ رکھتے تھے اس بات سے صاف ظاہر ہوتا ہے کہ ان لوگوں نے علی الاعلان آواز حق بلند کرنے سے گریز کیا اور دعوت حق کو کھول کر بیان کرنے سے پہلو تھی کی ان لوگوں نے امر بالمعروف اور نہیں عن المنکر سے چشم پوشی اختیار کی بلکہ ظاہرًا جس چیز پر یہ لوگ عمل پیرا تھے دل ہی دل یہ لوگ اس کو باطل سمجھتے تھے۔

یہ امیر المؤمنین علیؑ کی شان میں گستاخی ہے اور ان کی ذات پر بہتان طرازی ہے کیونکہ امیر المؤمنین حضرت علیؑ حق کی آواز کو بلند کرنے کے عادی تھے اور حق گوئی و بیبا کی کی جیتی جاگتی تصویر تھے اور اللہ تعالیٰ کی راہ میں حق بات کہنے سے ذرہ برابر چوکنے والے نہیں تھے اور اس سلسلہ میں کسی لعنت ملامت کرنے والے کی پرواہ نہیں کرتے تھے اور یہی حال آپ کے دونوں صاحبزادوں حضرت حسن حسین اور علی بن الحسین اور آپ کے صاحبزادے محمد اور ان کے صاحبزادے جعفر صادق عَلَيْهِ السَّلَامُ کا تھا۔ یہ تمام کے تمام لوگ اس جھوٹ اور صریح تہمت سے منزہ و مبرأ ہیں یہ لوگ تو ایسے صاف گو انسان تھے کہ جس حق پر یہ لوگ عمل پیرا تھے انہوں نے اسے پردہ خفا میں نہیں رکھا بلکہ حق کو واضح کر کے لوگوں کو اس سے آشنا کروانا اپنا اوڑھنا بچھونا بنالیا اور باطل کے سامنے کبھی سرنگوں نہیں ہوئے اور نہ ہی باطل کے لیے نرم گوشہ کا اظہار کیا جیسا کہ رواضش کا خیال ہے۔

بقول رواضش، ائمہ اہل بیت نے دعوت حق کی کوئی نصرت و حمایت کی نہ باطل سے نبزد آزمائی کی کوئی تگ و دوکی اور نہ ہی اپنی زبان کے ذریعے برائی کے ازالہ کی کوشش کی چہ جائیکہ اس کو روکنے کی جدوجہد کرتے یہ اس وجہ سے کہ راضیوں کے نزدیک بالفعل عقیدہ ترقیہ کا تقاضہ یہی تھا۔

اور ائمہ کرام پر اس سے بڑا جھوٹ اور کیا ہو سکتا ہے کہ انہوں نے ترقیہ کی نسبت نبی اکرم کی طرف کی جس کا تذکرہ اس فتویٰ کے سائل نے اپنے سوال میں کیا ہے تو اس سلسلہ میں ہم یہی کہیں گے کہ ”سبحانک هذابہتان عظیم“ ہمیں ان کے اس مضمحہ خیز جھوٹ پر

افسوس ہوتا ہے ان لوگوں کی زبانی اس طرح کی جھوٹ گوئی کی بکثرت مثالیں پائی جاتی ہیں جس سے ان کی تاریخ بھری پڑی ہے اور اس پر طرہ یہ کہ یہ لوگ جھوٹ بولتے تو ہیں لیکن اسے اچھی طرح بھی نہیں کر سکتے جوان کی کم عقلی اور جہالت کی واضح دلیل ہے جس نے ان کو اسلام کے ماتھے پر بدنماد غبنا دیا ہے راضی حضرات اتنے جری ہیں کہ نبی کریم ﷺ کی عظیم الشان شخصیت کی طرف تقيہ کی نسبت کرنے کی جسارت سے بھی باز نہیں آتے ہیں سبحان اللہ! نبی کریم ﷺ کی ذات تزوہ ذات ہے جس کو مخاطب کرتے ہوئے اللہ تعالیٰ نے ارشاد فرمایا ہے:

﴿فَاصْدَعْ بِمَا تُؤْمِنُ وَأَنْهِضْ عَنِ الْمُشْرِكِينَ ۝۵ إِنَّمَا كَفَيْنَاكَ الْمُسْتَهْزِئِينَ ۝۶﴾ (الحجر: ۹۴-۹۵)

”پس آپ اس حکم کو جو آپ کو دیا جا رہا ہے کھول کر سناد تجھے اور مشرکوں سے منه پھیر لیجئے اور آپ سے جو لوگ مسخر اپن کرتے ہیں ان کی سزا کے لیے ہم کافی ہیں۔“

اور ارشاد باری تعالیٰ ہے:

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ ۝۵﴾ (المائدہ: ۶۷)

”اے رسول ﷺ جو کچھ بھی آپ کی طرف آپ کے رب کی جانب سے نازل کیا گیا ہے آپ اس (امانت کو حسن و خوبی) امت تک پہنچا د تجھے اگر آپ نے ایسا نہ کیا تو آپ نے اللہ کی رسالت کا حق ادا نہ کیا اور اللہ تعالیٰ آپ کو لوگوں کے شر سے محفوظ رکھے گا۔“

اس ذات گرامی کے بارے میں کس بنیاد پر یہ باور کیا جا سکتا ہے کہ وہ عقیدہ تقيہ کی موید تھی آپ ﷺ کی ذات تزوہ ذات ہے کہ جب مشرکین اور قریش مکہ نے آپ کو دعوت و تبلیغ اور اعلاء کلمۃ اللہ سے روکنے کی خاطر دنیا کے بیش بہماں دولت کی پیش کش کی اور آپ ﷺ کو رب کریم کی طرف سے سونپی گئی امانت کو امت تک پہنچانے سے روکنے کے

لیے دلکش اور پرکشش پیشکش کی تو اس موقعہ پر آپ نے جو جملے زبان مبارک سے نکالے ہیں

وہ سنہرے حروف سے لکھنے کے قابل ہیں آپ ﷺ نے اس موقعہ پر ارشاد فرمایا تھا:

((وَاللَّهُ لَوْ وَضَعُوا الشَّمْسَ فِي يَمِينِي وَالْقَمَرَ فِي شَمَالِي عَلَىٰ

ان اتُرِكَ هَذَا الْأَمْرَ مَا تَرَكْتُهُ)) [رواه ابن اسحاق وغيره]

”فُقْمٌ ہے باری تعالیٰ کی اگر قریش مکہ اس شرط پر میرے داہنے ہاتھ پر سورج اور

بائیں ہاتھ پر چاند بھی لا کر رکھ دیں کہ میں تبلیغ اور دعوت رسالت کے کام کو چھوڑ

دوں تب بھی میں اس ربانی فریضہ کو نہیں چھوڑ سکتا۔“

نبی ﷺ کی ذات گرامی تو ایسی باعظمت ذات ہے جس نے ججۃ الوداع کے موقعہ

پر دنیا کے سب سے بڑے مجمع کو مخاطب کرتے ہوئے فرمایا تھا کہ

((إِنَّمَا تَسْأَلُونَ عَنِ ، فَمَا أَنْتُمْ قَائِلُونَ؟ قَالُوا نَشَهَدُ إِنَّكَ بَلَغْتَ

وَادِيَتْ وَنَصَّحْتَ ، فَقَالَ بِأَصْبَعِهِ السَّبَابَةِ يَرْفَعُهَا إِلَى السَّمَاءِ

وَيَنْكِتُهَا إِلَى النَّاسِ: اللَّهُمَّ اشْهُدْ ثَلَاثَ مَرَاتٍ))

[متفق عليه واللفظ لمسلم]

”آپ ﷺ نے امت مسلمہ کو اس بھرے مجمع میں مخاطب کرتے ہوئے ارشاد

فرمایا تھا کہ عنقریب تم سے میرے بارے میں پوچھا جائے گا تو تم کیا جواب دو

گے؟ تو پوری امت مسلمہ نے میدان عرفہ میں بیک آواز کہا تھا کہ ہم گواہی دیتے

ہیں کہ آپ ﷺ نے اللہ کی طرف سے سونپی ہوئی امانت کو ہم تک پہنچا دیا اور

اپنے فریضہ کو ادا کر دیا اس موقعہ پر نبی کریم ﷺ نے اپنی انگشت شہادت کو

آسمان کی طرف بلند کیا اور لوگوں کی طرف اشارہ کرتے ہوئے فرمایا کہ اے اللہ

تو امت مسلمہ کی اس شہادت پر گواہ رہ! پھر اس جملہ کو بطور تاکید آپ ﷺ نے

”تین مرتبہ دھرا یا۔“

یہاں پر ہم یہ بات کہنے میں حق بجانب ہوں گے کہ نبی کریم ﷺ کی طرف تقیہ کی نسبت کرنا گویا کہ رب کریم کی رسالت کی تبلیغ اور دعوت کہ جس کی امانت آپ ﷺ کے کاندھوں پر ڈالی گئی تھی کو کما حقہ امت مسلمہ تک پہنچانے میں آپ ﷺ کی ذات کو مورد الزام ٹھہرانا ہے اور آپ ﷺ کی ذات کو ممتنع قرار دینے کی ناکام کوشش کرنا ہے اور اس الزام کے در پرده آپ ﷺ کے مقام و مرتبہ پر طعنہ زنی کرنا ہے مگر نبی کریم ﷺ کی عظمت روز روشن کی طرح عیاں ہے اور ہر طرح سے مزکی و مصافی ہے اور کیوں نہ ہو؟ مشرکین مکہ نے تقیہ کا مطالبہ کیا تھا تو فوراً وحی آئی کہ

﴿وَدُّوا لَوْ تُدْهِنُ فَيُدْهِنُونَ﴾ (القلم: ٩)

”وہ تو چاہتے ہیں کہ تم ذرا ڈھیلے پن کا مظاہرہ کرو تو یہ لوگ بھی ڈھیلے پڑ جائیں گے۔“

آیت مذکورہ سے پتہ چلا کہ مشرکین مکہ اور قریش کی دلی خواہش یہ تھی کہ آپ ﷺ دعوت دین سے باز آ جائیں تو وہ بھی آپ ﷺ کی مخالفت سے باز آ جائیں گے مگر نبی کریم ﷺ رسالت سماوی کی تبلیغ کو آب واز بلند لوگوں تک پہنچانے سے کہاں بازاں والے تھے؟ آپ دعوت توحید کو لوگوں تک پہنچانے میں ذرہ برابر کوتا ہی سے کام لینے والے نہ تھے اور کسی قیمت پر شرک و کفر کی مدد اور عیب جوئی سے پہلو تھی کرنے والے نہ تھے آپ ﷺ کا مشن توحیق کو باطل سے ممیز کرنے اور اسے نکھار کر پیش کرنے کا تھا۔ اس بنیاد پر اہل سنت والجماعت کا متفقہ فیصلہ ہے کہ اگر کوئی شخص یہ عقیدہ رکھتا ہے کہ نبی کریم ﷺ نے اپنی زندگی میں تقیہ پر عمل کیا تھا چاہے وہ ایک ہی مسئلہ میں کیوں نہ ہو؟ تو ایسا شخص باجماع امت دائرہ اسلام سے خارج اور مرتد ہو گیا کیونکہ نبی کریم ﷺ کی طرف اس عقیدہ کی نسبت سے اس رسالت کا کتمان ثابت ہوتا ہے جس کی تبلیغ کا اللہ تعالیٰ نے آپ ﷺ کو حکم دے کر مبعوث فرمایا تھا۔

حضرت انس رضی اللہ عنہ نے فرمایا ہے کہ اگر نبی کریم صلی اللہ علیہ وسلم کسی چیز کو چھپانے والے ہوتے تو آپ صلی اللہ علیہ وسلم اس آیت کا کتمان فرماتے۔

﴿وَ تُخْفِي فِي نَفْسِكَ مَا اللَّهُ مُبْدِيهِ وَ تَخْشَى النَّاسَ﴾ (الاحزاب: ۳۷)

[رواه البخاری و مسلم]

”اور تم اپنے دل میں وہ چھپائے ہوئے تھے جسے اللہ ظاہر کرنے والا تھا اور تم کو لوگوں کی طرف سے خدشہ تھا۔“

سیدہ عائشہ رضی اللہ عنہا سے روایت ہے آپ رضی اللہ عنہا فرماتی ہیں کہ جس شخص کا یہ عقیدہ ہو کہ رسول اللہ صلی اللہ علیہ وسلم نے کتاب اللہ میں سے کسی چیز کو صیغہ راز میں رکھا ہے تو اس نے اللہ کی ذات پر بہت بڑی بہتان طرازی کی ہے۔ [رواه مسلم]

اور ایک دوسری روایت میں حضرت عائشہ رضی اللہ عنہا فرماتی ہیں کہ اگر نبی کریم صلی اللہ علیہ وسلم (قرآن کریم) میں سے کسی آیت کو چھپاتے تو آپ صلی اللہ علیہ وسلم اس آیت کا کتمان فرماتے:

﴿وَ إِذْ تَقُولُ لِلَّذِي أَنْعَمَ اللَّهُ عَلَيْهِ وَ أَنْعَمْتَ عَلَيْهِ أُمُّسِكٌ عَلَيْكَ زَوْجَكَ وَ أَتَقِ اللَّهَ وَ تُخْفِي فِي نَفْسِكَ مَا اللَّهُ مُبْدِيهِ وَ تَخْشَى النَّاسَ وَ اللَّهُ أَحَقُّ أَنْ تَخْشُهُ﴾ (الاحزاب: ۳۷)

”اور اس وقت کو یاد کرو جس وقت آپ اس شخص سے کہہ رہے تھے جس پر اللہ نے انعام کیا اور آپ نے بھی کہ تم اپنی بیوی کو اپنے پاس رکھو اور اللہ کا خوف کھاؤ اور آپ اپنے دل میں وہ بات چھپائے ہوئے تھے جسے اللہ ظاہر کرنے والا تھا اور آپ کو لوگوں کی طرف سے خوف اور خدشہ بھی تھا حالانکہ اللہ تعالیٰ اس کا زیادہ حق دار ہے کہ آپ اس سے خوف کھائیں۔“ (رواه مسلم)

جہاں تک نبی کریم صلی اللہ علیہ وسلم کا بعض معروف منافقین کی طرف سے چشم پوشی کا معاملہ ہے تو یہ اللہ تعالیٰ کے ان منافقین کے بارے میں حکم کی بجا آوری کے پیش نظر تھا کہ دنیاوی امور

میں ان کے ساتھ عام مسلمانوں جیسا راویہ اختیار کیا جائے اس کے باوجود آپ ﷺ نے حضرت حذیفہ بن یمان رضی اللہ عنہ کو منافقین کے ناموں کی نشاندہی کر دی تھی اور اللہ تعالیٰ نے اپنے نبی ﷺ کو منافقین کی علامتیں بیان کر کے ان سے بر سر پیکار ہونے کا حکم دیا تھا اور ان کے برے انجام سے بھی مطلع فرمادیا تھا جیسا کہ اس بارے میں کتاب اللہ اور سنت رسول اللہ ﷺ میں تفصیلی وضاحت موجود ہے اور جہاں تک بعض شریر النفس منافقین کی خاطر مدارات کا معاملہ ہے تو نبی کریم ﷺ کا ان کے ساتھ اس قسم کا معاملہ آپ ﷺ کے حسن اخلاق اور کریمانہ صفات کی وجہ سے تھا اور اس سے منافقین کی تالیف قلبی مقصود تھی، اسی وجہ سے نبی کریم ﷺ گا ہے بگا ہے منافقین کو تحفہ تحائف سے بھی نوازتے رہا کرتے تھے مگر اس کی وجہ سے برائی پر خاموش نہیں رہا جا سکتا اور نہ ہی منکر کی موافقت کی نشاندہی ہوتی ہے بلکہ اس سے نبی کریم ﷺ کی دعویٰ حکمت عملی کا پہلو اجاگر ہو کر سامنے آتا ہے۔

عقیدہ تقیہ کے سلسلہ میں اس مختصر بیان کے بعد یہ بات واضح ہو کر سامنے آ جاتی ہے کہ روافض جس عقیدہ تقیہ پر عمل پیرا ہونے کا اعتراف کرتے ہیں اس کو انہماں بیت کی طرف منسوب کرنے پر ہی اکتفا نہیں کرتے بلکہ اسے نبی کریم ﷺ کی طرف بھی منسوب کرتے ہیں جس کا تفصیلی بیان گذشتہ صفحات میں گذر چکا ہے شیعہ حضرات نے عقیدہ تقیہ کے جواز یا اس کی رخصت کا فتویٰ صادر کرنے پر ہی اکتفا نہیں کیا بلکہ وہ عقیدہ تقیہ کو اپنے دین کی بنیاد قرار دیتے ہیں اور اس باطل عقیدہ کو شیعوں کے لیے واجب قرار دیتے ہیں اور اس عقیدہ کے جواز کے لیے انہوں نے انہمہ کرام کی طرف ایسی من گھڑت روایات منسوب کی ہیں جو کہ سراسراً انہمہ کرام کی ذات پر دروغ گوئی اور اتهام ہے اس کے علاوہ اس کی کوئی حیثیت نہیں ہے جیسا کہ گذشتہ صفحات میں بیان کیا جا چکا ہے اس کے علاوہ اس سلسلہ میں شیعوں کے نزدیک اور بھی بہت سے ایسے من گھڑت اقوال اور بہت سی ایسی موضوع روایات ہیں جن پر غور و فکر سے پتہ چلتا ہے کہ وہ متن اور سند دونوں اعتبار سے ناقابل اعتبار ہیں شیعوں کے علماء میں سے

ایک عالم ”بابویہ“ نے اپنی کتاب ”الاعتقادات“ [ص: ۱۴] پر اس بات کی صراحت کی ہے کہ ہمارا عقیدہ تقیہ کے بارے میں خیال یہ ہے کہ ”تقیہ واجب ہے جس نے اس کو ترک کیا اس کا حکم تارک صلاۃ کی طرح ہے“، اس سے پتہ چلتا ہے کہ ہر شیعہ کے لیے ضروری ہے کہ وہ شیعوں کے علاوہ تمام مسلمانوں کے لیے عقیدہ تقیہ پر عمل کرنے سوائے اپنے شیعہ بھائیوں کے، اور منافقین کا بھی یہی شیوه تھا جب وہ مسلمانوں کے مابین ہوتے تو ان سے موافقت کا اظہار کرتے اور جب منافقین کے ساتھ بیٹھتے تو ان کا راگ الائپے جیسا کہ قرآن کریم نے ان کی اس عادت اور خصلت کے بارے میں کہا ہے کہ

﴿وَإِذَا لَقُوا الَّذِينَ أَمْنُوا قَالُوا أَمَنَّا وَإِذَا خَلَوْا إِلَيْ شَيْطِينِهِمْ قَالُوا
إِنَّا مَعْكُمْ إِنَّمَا نَحْنُ مُسْتَهْزِئُونَ﴾ (آل عمران: ۱۴)

”اور جب وہ ایمان والوں سے ملتے ہیں تو کہتے ہیں کہ ہم بھی ایمان والے ہیں اور جب اپنے بڑوں کے پاس جاتے ہیں تو کہتے ہیں کہ ہم تو تمہارے ساتھ ہیں ہم تو ان سے صرف مذاق کرتے ہیں۔“

روافض یہ عقیدہ اس لیے رکھتے ہیں تاکہ مسلم معاشرے میں ان کی عزت و آبرو اور جان و مال محفوظ رہے، اور اہل سنت والجماعت کے درمیان منافقانہ انداز میں زندگی گذارنے کا جواز نکل آئے یہی وجہ ہے کہ وہ مسلم معاشرے میں اپنے اصل کفریہ اعتقاد کا اظہار نہیں کرتے جیسا کہ ائمہ کرام کو الوہیت کے مرتبہ پر فائز کرنا یا ان کے بارے میں غلو کرنا، صحابہ کرام رضی اللہ عنہم جمعیت کی تکفیر کرنا، شیخین پر لعن و طعن کرنا اور ام المؤمنین حضرت عائشہ صدیقہ رضی اللہ عنہا پر تہمت تراشی کرنا حالانکہ اللہ تعالیٰ نے ان کو اس تہمت سے بری الذمہ قرار دیا ہے، جب مسلمانوں کی شان و شوکت اور ان کا ربودہ کمزور پڑ گیا تو انہوں نے مسلم معاشروں میں ہونے والی بعض عملی بدعتوں کو رواج دینا شروع کر دیا مثال کے طور پر نوحہ و ماتم کرنا، عاشوراء

کے دن سینہ کو بی کرنا، تعزیہ اور علم نکالنا، حضرت حسین رضی اللہ عنہ کی شہادت کی یاد میں ماتم اور مجلس عزا، منعقد کرنا، محرم و چہلم کا بطور تہوار منانا اور عزاداری کرنا وغیرہ وغیرہ۔

اس تفصیلی بیان کے بعد ہم اس نتیجہ پر پہنچتے ہیں کہ شیعوں کا عقیدہ تقیہ دس برائیوں کا مجموعہ ہے وہ دس برائیاں یہ ہیں۔

۱: اس میں مومنوں کو دھوکہ دینے کیے لیے کتمان باطل اور اظہار حق میں منافقین سے مشابہت ہے۔

۲: عقیدہ تقیہ کو وسیلہ بنایا کر اہل سنت والجماعت کو اپنی اغراض مذمومہ کا شکار بنانا اور ان کو نقصان پہنچانا یا اپنے باطل عقیدہ میں ان کو اپنا ہمنوا بنانا ہے۔ اہل سنت والجماعت شیعوں کی ان نازیبا حرکتوں کے باوجود ان پر جانی و مالی ظلم سے گریز کرتے ہیں مگر اہل سنت ان کی بدعتات و خرافات کا سختی سے انکار کرتے ہیں اور ان کو نیکی کا حکم دیتے ہیں اور برائی سے روکتے ہیں شیخ الاسلام ابن تیمیہ رحمۃ اللہ علیہ رواض کے بارے میں حقیقت کشائی کرتے ہوئے فرماتے ہیں کہ

”جہاں تک رافضیوں کا تعلق ہے تو ان کی سرست میں داخل ہے کہ وہ جس شخص کے ساتھ رہ رہیں گے اس کے ساتھ اپنے عقیدہ تقیہ کا استعمال ضرور کریں گے اس کے بغیر ان کو کسی صورت میں چین نصیب نہیں ہو گا یہ اس بات کی واضح دلیل ہے کہ رواض اپنے دل میں دین فاسد چھپائے ہوئے ہیں ان کا دل سیاہ ہے جو ان کو جھوٹ، دروغ گوئی، خیانت و بے ایمانی، لوگوں کے ساتھ دھوکہ دہی، فریب گوئی اور مخلوق خدا کے ساتھ بدلطی اور برائی پر آمادہ کرتا ہے فتنہ و فساد اور شر انگیزی کا کوئی ایسا حرہ باتی نہ بچا ہو گا جسے رافضیوں نے اسلام اور مسلمانوں کے خلاف استعمال نہ کیا ہو۔ [منهاج السنۃ (۶/۴۲۵)]

۳: ان کے اغراض مذمومہ میں سے یہ بھی ہے کہ دین کے اندر ایک ایسی نئی شریعت کی داغ بیل ڈال دی جائے جس کا شریعت مطہرہ سے کوئی تعلق نہ ہو۔

۳: ایک اساسی نقطہ یہ ہے کہ ان کی ایجاد کردہ بدعاں و خرافات کو زور و شور سے اپنایا جائے بلکہ اس میں غلوکی حدود کو بھی تجاوز کر جایا جائے چنانچہ انہوں نے بغیر سوچے سمجھے اپنے اس مشہور عقیدہ کو واجب قرار دے دیا ہے اس سے بھی بڑھ کر عقیدہ تقیہ کو دین اسلام کی بنیاد قرار دے دیا ہے گویا کہ ان کے نزدیک دین کی اساس اور جڑ عقیدہ تقیہ ہے یعنی تقیہ کے بغیر ان کا دین مکمل نہیں ہے۔

۵: راضیوں نے اس بدعت کو ایجاد کر کے منافقین جیسے کہ نصیری، اسما علی، اور عبیدی وغیرہ ہیں، کے لیے راستہ کھول دیا ہے مذکورہ تمام فرقے اسلام میں شیعوں کے نام سے چور دروازے سے داخل ہوئے ہیں یہ لوگ نام کے مسلمان ہیں اور دل میں اللہ اور اس کے رسول ﷺ کے ساتھ کفر کے مرتكب ہیں جیسا کہ بعض اہل علم کا فرقہ عبید ہیں اور ان جیسے فرقوں کے بارے میں خیال ہے یہ لوگ اظہار تو شیعیت کا کرتے ہیں جب کہ دل میں خالص کفر لیے بیٹھے ہیں۔

۶: راضیوں نے اس باطل عقیدہ کی نسبت امیر المؤمنین علیؑ اور انہما ہل بیتؑ کی طرف کر کے دروغ گوئی کا ارتکاب کیا ہے۔

۷: راضیوں نے انہما ہل بیتؑ کی طرف عقیدہ تقیہ کی نسبت کر کے انہما ہل بیتؑ سے مروی روایات اور ان کی زبان سے نکلے کلمات حق کی صداقت کو شک و شبہ کے باب میں شامل کر دیا ہے اور اپنی اس حرکت کی تقیہ کہہ کرتا ویل کر دی اور اپنے عقیدہ تقیہ کے مطابق اپنے آپ کو حق بجانب قرار دے لیا ہے۔

۸: راضیوں نے اپنے عقیدہ تقیہ کی نسبت اہل بیتؑ کی طرف کر کے یہ ثابت کرنے کی کوشش کی ہے کہ اہل بیتؑ نے دعوت حق کو کھلما کھلا بیان کرنے میں پہلو تھی سے کام لیا ہے اور پیغام رسالت کو امت مسلمہ تک پہنچانے میں کامی برتی ہے۔

۹: عقیدہ تقیہ کو رواج دینے کے پس پرده راضیوں کا مطبع نظریہ ہے کہ سیدھی سادھی عوام کو

گمراہ کیا جائے تاکہ وہ اپنے ائمہ کرام اور دعوت حق کی موافقت میں اہل سنت والجماعت کے بارے میں تذبذب کا شکار ہو جائیں جیسا کہ منافقین کا حال تھا ایسے

تذبذب کا شکار ہو کر رہ گئے تھے کہ

نہ خدا ہی ملا نہ وصال صنم
نہ ادھر کے رہے اور نہ اُدھر کے رہے
اس لیے راضیوں کے ائمہ سیدھی سادی عوام کی گمراہی کے پورے طور پر ذمہ دار ہیں
جیسا کہ ارشاد نبوی ﷺ ہے:

((من دعا الی ضلالۃ فعلیه مثل آثام من تبعه لا ينقص ذلك من آثامهم شيئاً)) [رواہ مسلم]

”جس شخص نے گمراہی کی دعوت دی تو وہ اپنے پیروکاروں کے گناہوں کے مثل گناہوں کا حق دار ہے اور ان گمراہ لوگوں کے ذاتی گناہوں میں کسی قسم کی کمی نہیں ہوگی۔“

اور نبی کریم ﷺ نے ہر قل (روم کے بادشاہ کو) مخاطب کر کے فرمایا تھا کہ ((فان تولیت فعلیک اثم الاریسین)) [رواہ البخاری و مسلم]
”اگر تم اسلام کی دعوت قبول نہیں کرتے تو تم ان دہقانوں کے گناہوں کے ذمہ دار ہو۔“

۱۰: روض کے اس عقیدہ کا بنیادی مقصد یہ ہے کہ جو لوگ راضیوں کو حق کی دعوت دینا چاہتے ہیں ان کے لیے راستہ مسدود کر دیا جائے تاکہ وہ ان کو حق کی رہنمائی نہ کر پائیں کیونکہ اگر یہ لوگ اپنے باطل اور پوشیدہ عقیدہ کی نقاب کشائی نہیں کرتے تو پھر ان سے کس بنیاد پر مناقشہ اور مباحثہ کیا جا سکتا ہے؟

شریعت کی طرف سے دی گئی رخصت اور عقیدہ تقیہ میں فرق

۱: مسلمانوں کو شریعت کی طرف سے جو آسانی دی جاتی ہے اسے رخصت کہتے ہیں مگر اس موقع پر بھی عزیمت پر عمل کرنا اولو العزم لوگوں کا کام ہے اس لیے مجبوری کے وقت شریعت نے تقیہ کی اجازت دی ہے مگر روافض کے نزدیک عقیدہ تقیہ پر عمل کرنا واجب ہے اس کے بغیر کوئی چارہ کا نہیں۔

۲: شریعت نے جس تقیہ کی اجازت دی ہے اس کا اطلاق کفار و مشرکین کے ساتھ خاص ہے جبکہ رافضیوں کے یہاں جس تقیہ کا رواج ہے وہ تقیہ جمہورامت مسلمہ کے ساتھ ہے کیونکہ وہ بطور تقیہ اہل سنت والجماعت کو کافر گردانے ہیں۔

۳: شریعت میں بحالت مجبوری عقیدہ تقیہ کے مباح ہونے کی اجازت دی گئی ہے جب کہ رافضی اسے اہل سنت کے ساتھ ہر وقت اور ہر حال میں مباح قرار دیتے ہیں۔

۴: اہل سنت کے نزدیک جو شخص کفار و مشرکین کے نزع میں پھنس جائے اور اپنے ایمان کو صیغہ راز میں رکھنا چاہتا ہے تو اس کے لیے جائز ہے کہ اپنے ایمان کو چھپا لے مگر اس کے لیے یہ جائز نہیں ہے کہ وہ کفار کے عقائد اور ان کے مذہب کی موافقت کرتے ہوئے انہیں کے رنگ میں رنگا جائے۔ اس کے برعکس رافضیوں کا یہ عقیدہ ہے کہ اگر وہ مسلمانوں کے درمیان ہوں تو بطور تقیہ انہیں کے عقیدہ کا اظہار کریں۔

۵: اس مسلمان کے لیے جو کفار کی حکومت کے تحت رہ رہا ہو اور اپنے دین کا اظہار نہ کر سکتا ہو اس بات کی اجازت نہیں ہے کہ کفار پر ظلم و زیادتی روار کھے، ان کے ساتھ دھوکہ دہی کرے یا انہیں نقصان پہنچانے کی کوشش کرے اس کے برعکس روافض اہل سنت کو ہر

وقت گزند پہنچانے کے درپے رہتے ہیں چاہے وہ ان کے درمیان ہی کیوں نہ رہ رہے ہوں۔

جہاں تک اہل سنت کا روافض کے ساتھ اپنے تعلقات استوار رکھنے کا معاملہ ہے تو ہم ان کی عقیدہ تقیہ کے ساتھ وابستگی کے باوجود ان کے ساتھ وہی تعامل کریں گے جو اہل سنت منافقین کے ساتھ کرتے ہیں، ہم ان کے ظاہر پر حکم لگانے کے مجاز ہیں اور ان کے باطن کا معاملہ اللہ کے حوالہ کرتے ہیں، ہم ان کو اجبات شرعیہ ادا کرنے کا حکم دیں گے اور انہوں نے جو ظاہری طور پر منکرات و بدعاں اور رسم و روانج گھٹر کھیں ہیں حسب استطاعت اور بتدریج حکمت اور دالش مندی کے ساتھ معاشرے سے اس کے خاتمے کی کوشش کریں گے، اور منکر کا حتی الامکان آہستہ آہستہ ازالہ کرنے کی کوشش کریں گے، اور ان کے حقوق ان تک پہنچانا اپنی ذمہ داری سمجھیں گے اور ان پر ظلم و زیادتی کرنے سے گریز کریں گے ان تمام چیزوں کے باوجود ہمارے لیے ان کی طرف سے چونکا رہنا بھی ضروری ہے کیونکہ گذشتہ تصریحات سے یہ بات واضح ہو کر سامنے آگئی ہے کہ روافض اہل سنت سے دشمنی وعداوت پوشیدہ رکھتے ہیں اور ہر وقت اہل سنت کو گزند یا نقصان پہنچانے کے درپے رہتے ہیں اور اہل سنت میں سے جو ان سے تعلق رکھتا ہے وہ اس سے تعلق رکھتے ہیں اور وہ اسی کو اپنے سے تعلق رکھنے والا سمجھتے ہیں جو انہیں ان کے مذہب سے دست بردار ہونے کی دعوت نہ دے اور جو انہیں اہل سنت کے بارے میں مورد الزام نہ ٹھہرائے اور اہل سنت روافض سے خرید و فروخت کے معاملہ میں عام لوگوں کی طرح معاملہ رکھنے کے قائل ہیں چنانچہ اہل سنت کے نزدیک روافض سے بغیر کسی دھوکہ دہی اور دروغ گوئی کے خرید و فروخت جائز ہے کیونکہ معاملات میں جھوٹ اور بے ایمانی سراسر ظلم ہے اور کسی صورت میں بھی اس کا جواز نہیں ہے کوئی ان میں سے کسی کو دعوت دین پیش کرنے کی قدرت اور صلاحیت رکھتا ہو تو سمجھو کہ یہ اس کے حق میں بہترین تحفہ ہے جو اسے مناسب موقعہ سے پیش کیا جائے:

﴿وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ﴾

”در اصل اللہ جسے چاہتا ہے راہ ہدایت سے آشنا کر دیتا ہے اور سید ہے راستہ پر گامز ن فرمادیتا ہے۔“

عقیدہ تقيہ کے ذکر کی مناسبت ہم سے موزوں ہو گا کہ روافض اور اہل سنت کے مابین ہم آہنگی اور قربت جیسے پر خطر پروپیگنڈوں کی نشاندہی کرتے چلیں اس سلسلہ میں ہمارا کہنا یہ ہے کہ اس قسم کی دعوت روافض کا مسلمانوں کو اپنے مکروف رفیب کے جال پھانسے کا پیش خیمه ہے جس کے ظاہری اثر سے اہل سنت کے بہت سے پڑھے لکھے لوگ متاثر نظر آتے ہیں کیونکہ انہیں روافض کے اصول و مبادی کا پتہ نہیں ہے، وہ ان کے ہتھکنڈوں سے بالکل نابلد ہیں اور وہ ان کے پر خطر عزم سے غافل ہیں انہیں پتہ نہیں ہے کہ روافض اور اہل سنت میں قربت اور ہم آہنگی کی وجہ سے اہل سنت کو ان کے بدعتات و خرافات کے بدله اپنے کن کن اصول و مبادی اور اپنے منتج حق سے کن کن شرعی ضابطوں اور اسلامی قواعد و قوانین سے دستبردار ہونا پڑے گا اور روافض کے گمراہ کن پروپیگنڈا اور ان کی کجروی سے انماض کر کے خاموش رہنا پڑے گا اس لیے اہل سنت متنبہ ہو جائیں کہ روافض اپنے دین و مذہب کے اصول و ضوابط میں سے کسی ایک ضابطے اور قاعدے سے ذرہ برابر بھی ہٹنے کے لیے کبھی تیار نہیں ہو سکتے اگر انہوں نے ایسا کیا بھی تو وہ بطور تقيہ اس کو بروئے کار لائیں گے۔

اہل سنت اور رافضیوں میں قربت اور ہم آہنگی کی دعوت ایک ایسی چال ہے جس پر رافضی حکومت ایران میں اپنا تکیہ کئے بیٹھی ہیں تاکہ اس کو خلیجی خطہ میں اپنے اہداف و مقاصد بروئے کار لانے کا موقعہ مل جائے اور اپنے اثر و نفوذ کو قائم کرنے کا وسیلہ ہاتھ آجائے اور اہل سنت کے ممالک میں مذہب رافضی کی اشاعت و ترویج کے لیے انہیں ہموار فضائل جائے۔

رافضی حکومت جو فلسطین کی مدد اور فلسطین میں غاصبانہ یہودی تسلط سے برداز مائی کے دعوے کر رہی ہے اس سے کسی کو ہرگز دھوکہ نہیں کھانا چاہئے یہ صرف پروپیگنڈا ہے جس کو ان

کے سیاست داں بڑھا چڑھا کر اعتماد کے پیرا یہ میں بیان کر کے عوام کو دھوکہ دینے کے لیے کرتے نظر آتے ہیں جو ان کے مکروہ فریب سے بالکل نابلد ہیں یہ سارے کے سارے دعوے حزب اللہ کی زبان سے سننے میں آ رہے ہیں درحقیقت یہ ایک سوچی سمجھی چال ہے جو اس خطے میں حکومت ایران کے اثر و نفوذ کو زیادہ سے زیادہ مستحکم کرنے کی غرض سے چلی جا رہی ہے۔

اگر رافضیوں کی تاریخ اٹھا کر دیکھی جائے تو ہمیں بخوبی پتہ چل جائے گا کہ ہماری امت کے اسلاف وہ صحابہ کرام رضی اللہ عنہم اجمعین ہوں یا تابعین کرام اور تبع تابعین ہوں یا ان کے بعد کے اسلاف عظام حبهم اللہ اجمعین اہتمام لوگوں کے ساتھ روافض کے پر خطر عزائم کی داستان بہت طویل ہے جو شخص ہمارے اسلاف کے ساتھ ان کی زہرا فشانی کی داستان جانتا ہوگا اور جس نے ان کی تاریخ کا بغور مطالعہ کیا ہوگا اس پر یہ حقیقت خود بخود آشکارا ہو گئی ہوگی کہ اہل سنت کے لیے روافض کا سم قاتل اور یہود و نصاریٰ کا زہر یلا پن کچھ کم نہیں یہ لوگ امت مسلمہ کے لیے یہود و نصاریٰ کی طرح خطرناک عزم کے حامل ہیں۔

اس سے بڑھ کر اس بات کی اور کیا دلیل ہو سکتی ہے کہ حکومت ایران کی دسترس میں رہنے والے اہل سنت کے ساتھ وہاں کیا رویہ اپنایا جا رہا ہے کیا اس سے بھی بڑھ کر کوئی زندہ وجاوید مثال ہو سکتی ہے کہ سرز میں عراق پر صلیبی تسلط کے بعد اہل سنت کے ساتھ کیا رویہ اپنایا گیا اور ایرانی و عراقی سینیوں کو وہاں کے رافضیوں نے کس طرح ظلم و ستم کا نشانہ بنایا اور ان پر طرح طرح کے ستم روارکھنے کے لیے انہیں تنخیت مشق بنایا گیا اہل سنت کو ایران و عراق میں جس ظلم و بربریت کا نشانہ بنایا گیا ہے تاریخ عالم میں اس کی مثال ملنا مشکل ہے کیا رافضیوں کی سینیوں سے دشمنی کی اس سے بڑھ کر اور کوئی مثال ہو سکتی ہے۔

عراق میں اس آخری دور کے تازہ ترین واقعات نے حکومت ایران کی لاچ بھری پلانگ کا پردہ فاش کر دیا ہے ورنہ ایران عراق کے رافضیوں کی مدد میں اتنا سرگرم کیوں ہے؟ اور اہل سنت کے مقابلہ میں سرز میں عراق پر قابض اجنبی فوجوں سے اسے اتنی ہمدردی کیوں

ہے؟ اس ہمدردی کے پس پر دہ ایران کے عزائم یہ ہیں کہ سر زمین عراق پر رافضی حکومت قائم ہو جائے اس کے بعد پھر ایران اور عراق دونوں حکومتیں گھل مل جائیں اور عراق سے اہل سنت کا صفائیا ہو جائے اس سے پتہ یہ چلا کہ اس خطہ میں رافضی خطرہ عظیم ترین خطرہ ہے جس سے اہل سنت کو چوکنار ہنا چاہئے کیونکہ اہل سنت والجماعت کے خلاف ایران کے پر خطر عزم کی حقیقت منکشf ہو کر سامنے آ چکلی ہے اس لیے سنیوں کو رافضیوں کے دام میں پھنسنے سے پہلے ان جام کا رسولج لینا چاہئے ان کی چکنی چڑی باتوں کے دام میں نہ آنا چاہئے کیونکہ وہ کہتے کچھ ہیں اور کرتے کچھ اور ہیں لہذا ان کی باتوں کی کوئی حقیقت نہیں ہے اس لیے ہمیں ان لوگوں سے ہر وقت بھرپور ہوشیار اور چوکنار ہنا چاہئے۔

((نسال اللہ ان ینصر دینه ، ان یرد کید اعدائے فی نحورهم

و یکفینا شرورهم ، انه علی کل شئی قدیر .))

وصلی اللہ وسلم علی نبینا محمد و علی آلہ و صحابہ أجمعین

